

UTTAN ÚR HEIMI

Heilivágur ímóti fuglakrími er á veg

Avstralskir gransk-
arar halda seg vera
komnar væl ávegis
við einum heilivági
ímóti fuglakrími

FUGLAKRÍM

Árni Joensen
fartekst@mail.dk
Granskararnir gjørdur tær

fyrstu royndirnar við fólki
í oktober í fjør, og úrslitini
vóru so góð, at teir ætla
nú er gera royndir við 800
fólkum, teirra millum fleiri
børnum og eldri fólki,
skrivar AP.

Terry Nolan, professari
á lærda háskúlanum í Mel-
bourne, sigur, at tann nýggi
heilivágurinn fer ikki at verja
fólk ímóti H5N1, um virusið

broystist, so tað eisini fer at
smitta ímillum fólk.

– Heilivágurinn er ætlaður
tí fuglakríminum, sum vit
kenna í dag. Fer sjúkan at
smitta ímillum fólk, er støð-
an ein heilt onnur, og so má
heilivágurinn broytast, sigur
hann við AP.

Heilsumyndugleikarnir
í fleiri londum og heims-
heilsustovnurin WHO bera

ótta fyri, at fuglakrím fer
at smitta ímillum fólk eins
og vanligt krím. Hendir tað,
fáa vit eina heilsumfatandi
farsótt, sum kann krevja
fleiri milliónir mannalív.

Tey seinastu trý árin
hefur fuglakrím kravt 91
mannalív.

Annar vongurinn brotnaði



Óhappið við vonginum fer ikki at seinka Airbus 380-flogfarinum

Mynd: Reuters

Undir einari roynd
brotnaði annar
vongurinn av heimsins
størsta ferðamanna-
flogfari

FLOGFAR

Árni Joensen
fartekst@mail.dk

Óhappið hendi, tá menn
vóru í ferð við at royna flog-
farið inni á verksmiðjuni í
Toulouse, skrivar AFP.

Talskvinnan hjá Airbus-
verjismiðjuni, Barbara
Kracht, sigur, at vongurinn
brotnaði ímillum tveir motor-
ar, men tá var hann settur
undir fleiri ferðir størri trýst
enn vanligt. Óhappið fer tó
ikki at darva framleiðsluni,

og tey fyrstu flogførini verða
latin keyparunum til avtalaða
tíð, sigur talskvinnan.

Airbus 380 er størsta ferða-
mannaflogfar í heiminum.
Tað hevur pláss fyri 550
ferðafólkum.

Fyrverk
stjørnus

– Kristel & Jens
Lisberg í Mentanar-
húsinum í Fuglafirði

málaráðharrin vóru millum
áhoyrararnar í Mentanarhú-
sinum.

UMMÆLI

Myndir: Jens Kristian Vang

Stemningurinn var sum til
sjónleikafrumframførslu í
útheiminum, og luftin var
tjúkk av jaligum væntanum
í Mentanarhúsinum í Fugla-
firði leygarkvøldið, nú lýst
var til gallakonsert við
Kristel og Jens Lisberg. Útselt
var til konsertina, og við
konsertbyrjan var húsið
longu stúgvandi fult.

Tað var týðiligt og skiligt,
at fólk vóru komin frá nær
og fjar og høvdu fyrireikað
seg við at lata seg í betri
klæði, enn til gerandis. Har
vóru bæði ung og gomul.
Tey miðaldrandi vóru
kanska í meiriluta, men
tey kenna eisini dygdirnar
og tilfarið (repertoire) hjá
landskenda sangaranum.
Tað er møguliga heldur ikki
so ofta, at tey hava høvi at
lurta eftir meira klassiskum,
traditionellum og populerum
tónleiki “live” á høgum
støði. Tað setti kanska eisini
sín serliga dám á kvøldið, at
løgmannshjúnini og menta-

Trubadurur

Konsertin byrjaði við einum
trubadurparti. Jens Lisberg
trein inn á ein tóman pall og
setti seg straks í samband við
áhoyrararnar. Hann segði
frá tí, ið vit kundu vænta
okkum hetta kvøldið og
presenteraði tey fyri einum
gestatónleikara til henda
fyrsta partin. Gesturin til
konsertina var Bergur Godt-
fred, ið hjálpti Jens við
at syngja og spæla gittar.
Røddir og gittarar ljóðaðu
væl saman, tá ið teir sungu
fyra kendar sangir, ið vísu,
at Jens megnaði at rúnarbinda
áhoyrararnar við hesari genr-
uni eisini. Tað gjørdi tað ikki
verri, at hann kryddaði við
onkrari stuttligari søgu.

Tað eru ikki nógvir sangar-
ar, ið spennu so víða sum
Jens, og megna at blása lív
í so nógvar ymiskar genrur.
Her var ein síða av Jens,
ið vit fyrstu ferð hoyrdu í
Miðlahúsinum í samband við
endurútgávuna og dupluttu
uppsamlingsfløguna, ið kom
beint fyri jól. At sita nærum
einsamallur á einum palli við


Hevði langan maðk í eyganum

Kvinnan gramdi seg
um høvuðpínu og
um sviða í øðrum
eyganum. Orsøkin
vísti seg at vera ein
langur maðkur

ÓBOÐIN GESTUR

Árni Joensen
fartekst@mail.dk

Tann 37 ára gamla kvinnan
gjørdi av at fara til eyga-
læknar fyri at vita, hví
hon hevði so ringan sviða
í øðrum eyganum, og um
høvuðpínar kundi hava
samband við sviðan.



Ascaris lumbricoides

Eygnalæknin gjørdi av,
at kvinnan skuldi undir
skurð beinanvegin, og inni

í eyganum funnu læknarnir
ein maðk.

– Hann var 12 centimetrar

langur og livandi, sigur
eygnalæknin Radomir Stoji-
cevic við serbiska blaðið
Kurir.

Maðkurin bleiv sendur
til kanningar á einari rann-
sóknarstovu, og tað vísti tað
seg, at hann var av slagnum
Ascaris lumbricoides. Hesin
maðkurin, sum kann vera 30
centimetrar langur, er rætti-
liga vanligur í tarmunum
hjá svínum, men kann eis-
ini halda til í tarmunum
hjá fólk. Harafturímóti er
hetta fyrstu ferð, at hann er
funnin í eyganum hjá fólk,
skrivar Kurir.

